

تفسیر شریف لائہی

سورہ فتح کی ابتدائی آیات کا مطالعہ

پروفیسر کبیر احمد جاسی

شریف لائہی کا شمار ایران کے صفوی عہد کے مشہور مفسرین میں ہوتا ہے۔ یہ تفسیر اصلاً فارسی زبان میں لکھی گئی ہے، مگر درمیان میں عربی زبان کی طویل عبارتیں بھی بغیر فارسی ترجمے کے موجود ہیں۔ یہ تفسیر اپنے عہد میں علم تفسیر میں شیعہ نقطہ نظر کی بہترین ترجمان ہے۔

شریف لائہی کی تفسیر کے مطالعے کے لیے ہم نے سورہ فتح کی ابتدائی آیتوں کا انتخاب کیا ہے۔

”إِنَّا فَتَحْنَا لَكَ فَتْحًا مُّبِينًا“ (الفتح - ۱) بدرستی کہ فتح کر دیم برای تو فتحی ظاہر و ہویدا۔ جمعی از مفسران را اعتقاد این است کہ مراد از این فتح، فتح مکہ است و گفتہ اند کہ چون وقت نزول آیہ ہنوز فتح مکہ واقع نہ شدہ بود، پس تعبیر بہ ماضی اشارت بر تحقیق وقوع آن است و ایضاً گفتہ اند کہ! مراد از ”إِنَّا فَتَحْنَا لَكَ فَتْحًا مُّبِينًا“ این است کہ انا قضینا بفتح مکہ قضاء ظاہراً یعنی بدرستی کہ ما حکم کر دیم بہ فتح مکہ برای تو حکمی ظاہر و ہویدا۔ و این توجیہات وقتی در کار است کہ نزول آیہ قبل از فتح مکہ واقع شدہ باشد۔ و حال آنکہ حدیث از حضرت امام رضا کہ در کتاب عیون اخبار الرضا مذکور است، ظاہر میشود کہ نزول آیہ بعد از فتح مکہ بودہ نہ قبل از آن۔ زیرا کہ از آنحضرت مروی است کہ فرمودند فلما فتح اللہ علی نبیہ مکہ قال لہ! یا محمد ”إِنَّا فَتَحْنَا لَكَ فَتْحًا مُّبِينًا“ و از این حدیث نیز مستفاد میگردد بطلان قول جمعی کہ این فتح را فتح خیبر یا فتح قلاع دیگر

[”إِنَّا فَتَحْنَا لَكَ فَتْحًا مُّبِينًا“ یقیناً ہم نے آپ کے لیے روشن و واضح فتح عطا کی۔ مفسروں کی ایک جماعت کا خیال یہ ہے کہ اس فتح سے مراد فتح مکہ ہے اور ان لوگوں نے کہا ہے کہ چونکہ جس وقت یہ آیت نازل ہوئی تھی اس وقت تک فتح مکہ واقع نہیں ہوئی تھی، لہذا اس فتح کی صیغہ ماضی سے تعبیر اس کے وقوع کے متحقق ہونے کی طرف اشارہ کرنے کے لیے ہے۔ اور ان لوگوں نے یہ بھی کہا ہے کہ ”إِنَّا فَتَحْنَا لَكَ فَتْحًا مُّبِينًا“ سے مراد یہ ہے کہ بلا شک ہم نے آپ کے حق میں فتح مکہ کا روشن اور واضح فیصلہ کر دیا ہے۔ ان توجیہات کی اس وقت ضرورت ہے جب اس آیت کا نزول فتح مکہ سے قبل ہوا ہو حالانکہ حضرت امام رضا کی اس حدیث سے جو کتاب ”عیون اخبار الرضا“ میں مذکور ہے یہ ظاہر ہوتا ہے کہ اس آیت کا نزول فتح مکہ کے بعد ہوا تھا، نہ کہ پہلے۔ کیوں کہ آں جناب سے مروی ہے کہ انھوں نے فرمایا: ”جب اللہ نے اپنے نبی پر مکہ کو فتح کر دیا تو اللہ نے ان سے فرمایا: ”یا محمد ہم نے یقیناً آپ کو کھلی ہوئی فتح عطا کی“۔ نیز اس حدیث سے ان لوگوں کے اقوال کا بطلان بھی ہو جاتا ہے جو اس فتح کو خیر یا دوسرے قلعوں کی فتح پر محمول کرتے ہیں]

”لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ وَيُتِمَّ نِعْمَتَهُ عَلَيْكَ وَيَهْدِيكَ صِرَاطًا مُسْتَقِيمًا“ (الفتح-۲). لِيَغْفِرَ لَكَ وَمَا تَأَخَّرَ ”لام“ لِيَغْفِرَ لَكَ اللَّهُ “ لام غایت است باین معنی کہ لام علت غائی فتح مکہ است باین طرز کہ فائدہ و غایت فتح کہ مستلزم جہاد و مقاسات بر جہاد است این است کہ بیمار ز دخدای تعالیٰ تو را از تحمل اعباء جہاد آنچه گزشتہ قبل از فتح مکہ از گناہان تو و آنچه بعد از ان واقع خواہد شد۔ ظاہر آیہ مقتضی این ترجمہ است۔ اما چون عصمت انبیاء بہ دلائل عقلیہ و نقلیہ ثابت و متحقق است چنان چہ کثیری از اہل سنت نیز بر این قائل شدہ اند، و در تفسیر جلالین، جلال محلی گفتہ ”مَا تَقَدَّمَ مِنْ ذَنْبِكَ وَمَا تَأَخَّرَ“ ما دل بعصمة الأنبياء الصلوة والسلام بالدليل العقلي القاطع من الذنوب، پس درین مقام توجیہات کردہ اند، و بعضی گفتہ اند کہ مراد از آن خلاف اولیٰ است کہ آن نظر بر انبیاء ذنب است کہ گفتہ اند ”حسنات الأبرار سيئات المقربين“

تفسیر شریف لائنجی

[”لِيَغْفِرَ لَكَ اللَّهُ..... وَمَا تَأَخَّرَ“ لِيَغْفِرَ لَكَ اللَّهُ کا لام، لام غایت ہے بایں معنی کہ فتح مکہ کی علتِ غائی (بنیادی سبب) مغفرت ہے، یوں کہ فتح جس کے لیے جہاد کرنا اور جہاد کی تکلیفوں کو جھیلنا ضروری ہے، اس کا فائدہ اور غایت یہ ہے کہ اللہ تعالیٰ آپ کو ان گناہوں سے بخشا ہے جو فتح مکہ سے قبل سرزد ہوئے ہیں یا آئندہ سرزد ہوں گے۔ اس آیت کا ظاہر اس ترجمہ کا متقاضی ہے، لیکن چوں کہ انبیاء کا معصوم ہونا دلائل عقلیہ و نقلیہ سے ثابت و متحقق ہے، جیسا کہ بہت سے اہل سنت بھی اس بات کے قائل ہیں اور تفسیر جلالین میں جلال محلی نے لکھا ہے: ”مَاتَقَدَّمَ مِنْ ذَنْبِكَ“ یہ آیت اپنے ظاہر پر محمول نہیں ہے، کیوں کہ عقلی اور نقلی دلیلوں سے انبیاء کا گناہوں سے معصوم ہونا ثابت ہے، لہذا اس مقام پر توجیہات کی گئی ہیں اور بعض لوگوں نے لکھا ہے کہ اس سے مراد خلافِ اولیٰ ہے جس کو انبیاء کے رتبے کو مد نظر رکھتے ہوئے ذنب (گناہ) کہہ دیا گیا ہے۔ چنانچہ کہا گیا ہے کہ نیکوکاروں کی نیکیاں مقررینِ بارگاہِ الہی کی بدیاں ہیں۔]

”وَدَرَبَضَىٰ اَزْ اَحَادِيثِ اَمَّةِ هَدَىٰ عَلَيْهِمُ السَّلَامُ مُسْتَقَادِي شُوْدُ كِهْ مُرَادِ اَزِ اِيں ”ذَنْبُ“ ذَنْبِ شِيعَانِ حَضْرَتِ پَنَاهِ وَ ذَنْبِ شِيعَانِ اميرِ المومنين است كِهْ حَقِّ تَعَالٰی يَنْغِيْبِرْ خُودِ رَا مُتَحَمِّلِ اَنْ سَاخْتِهْ وَ بَعْدِ اَزْ اَنْ اَجْرَايْ غُفْرَانِ بَرَّ اَنْ مُدَوْدَهْ فِي تَفْسِيْرِ عَلِيِّ بْنِ اِبْرَاهِيْمِ عَنْ عُمَرَ بْنِ يَزِيْدٍ بَيَّاعِ السَّابِرِيِّ قَال: قُلْتُ لَابِي عَبْدِ اللَّهِ قَوْلُ اللَّهِ فِي كِتَابِهِ ”لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ قَالَ ”مَا كَانَ لَهُ ذَنْبٌ وَلَا هُمْ بِذَنْبٍ وَلَكِنْ اللَّهُ حَمَلَهُ ذُنُوبَ شِيعَةٍ ثُمَّ غَفَرَهَا لَهُ“.

[ہدایت دینے والے بعض اماموں کی حدیثوں سے معلوم ہوتا ہے کہ اس (لفظ) ذنب سے جناب رسالت پناہ (ﷺ) اور امیر المومنین (حضرت علی رضی اللہ عنہ) کے شیعوں (مددگاروں) کے گناہ مراد ہیں جن کا حق تعالیٰ نے اپنے پیغمبر کو متحمل (بار اٹھانے والا) بنایا اور اس کے بعد اس پر مغفرت جاری فرمادی۔ علی بن ابراہیم (شیخ اقدم متوفی ۳۲۹ھ) کی تفسیر میں ہے۔ عمر بن یزید بیاع السابری نے کہا کہ میں نے ابو عبد اللہ سے اللہ تعالیٰ کے قول لِيَغْفِرَ لَكَ اللَّهُ..... وَمَا تَأَخَّرَ کے بارے میں پوچھا تو انھوں نے

کہا کہ ان (یعنی آں حضرت ﷺ) کا کوئی گناہ ہے اور نہ انھیں کبھی گناہ کا خیال آیا ہے لیکن اللہ نے ان کے شیعوں کے گناہوں کو ان (یعنی رسول اللہ ﷺ) کے ذمہ کیا، پھر ان (یعنی گناہوں) کو بخش دیا۔]

”وحدیثی مرفوع از حضرت ابی الحسن الثالث علیہ الصلوٰۃ والسلام روایت کردہ اند انہ سئل عن قول اللہ عز وجل ”لِيَغْفِرَ لَكَ اللَّهُ..... وَمَا تَأَخَّرَ“ فقال علیہ السلام وای ذنب کان لرسول اللہ ﷺ متقدماً ومتأخراً وانما حملة اللہ ذنوب شیعة علی علیہ السلام ممن مضی منهم ومن بقی ثم غفرها اللہ له“.

[اور لوگوں نے ابوالحسن الثالث سے مروی ایک حدیث مرفوع بیان کی ہے۔ ان سے اللہ تعالیٰ کے قول ”لِيَغْفِرَ لَكَ اللَّهُ..... وَمَا تَأَخَّرَ“ کے بارے میں سوال کیا گیا تو انھوں نے فرمایا: رسول اور ان کی آل کے تمام اگلے پچھلے جو گناہ تھے اور ان شیعیان علی کے گناہ جو گزر گئے اور جو باقی ہیں وہ ان (یعنی رسول اللہ ﷺ) کے حوالے (یا ذمہ) کیے اور پھر ان کو بخش دیا۔]

”واذ بعضی احادیث ظاہری شود کہ مراد ازین ذنب، ذنب بہ اعتقاد مشرکین قریش است کہ آن حضرت را متحمل آن می دانستند۔ چنانچہ در کتاب عیون اخبار الرضا آورده کہ روزی در مجلس مامون خلیفہ عباسی سخن در عصمت انبیاء کو برگردید: پس مامون متوجہ آن حضرت شدہ گفت یا ابن رسول اللہ الیس من قولک ان الانبیاء معصومون؟ حضرت فرمود آری معقول و معتقد ما این است، پس مامون گفت بنا بر این توجیہ آیہ ”لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ چہ نوع خواهد بود؟ حضرت فرمود: بیچ احدی نزد مشرکین مکہ از حضرت رسالت پناہ گناہ گارتر نہ بود زیرا کہ این مشرکین مدت ہائی مدیدی صد و شصت اصنام رامی پرستیدند و چون آن حضرت ایشان را بہ کلمہ توحید دعوت نمود گفتند ”أَجْعَلِ الْإِلَهَةَ إِلَهًا وَاحِدًا إِنَّ هَذَا لَشَيْءٌ عَجَابٌ“ و جمعی از ایشان قبل از فتح مکہ مسلمان شدہ از آنجا ہجرت کردہ بودند و بعضی از وقت فتح قادر بر انکار کلمہ توحید نہ بودند، پس حق تعالیٰ ظاہر گردانید بر ایشان کہ آن حضرت را گناہی نبود، بنا بر این معنی ”غفران“

تفسیر شریف لائبنی

ظاہر گردانیدن عدم ”ذنب“ آن حضرت است بر کفار قریش، چہ قبل از فتح چہ بعد از آن، پس بعد ازین جواب مامون گفت۔ للہ درک یا اباالحسین۔“

[اور بعض احادیث سے یہ بات ظاہر ہوتی ہے کہ اس (لفظ) ”ذنب“ سے مراد مشرکین قریش کے ”اعتقاد گناہ“ سے ہے جس کا وہ آں حضرت ﷺ کو حامل مانتے تھے۔ چنانچہ کتاب عیون الاخبار الرضا میں آیا ہے کہ ایک دن خلیفہ مامون عباسی کے دربار میں عصمت انبیاء کے بارے میں ذکر چلا، مامون آں حضرت (یعنی امام رضا) کی طرف متوجہ ہوئے اور کہا: اے ابن رسول اللہ، کیا آپ اس کے قائل نہیں ہیں کیا انبیاء معصوم ہیں؟ حضرت نے جواب دیا ہماری عقل اور اعتقاد کے مطابق یہی بات ہے۔ پھر مامون نے پوچھا اس بنا پر آیت ”لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ کی توجیہ کیا ہوگی؟ حضرت (امام رضا) نے جواب دیا: مشرکین مکہ کے نزدیک کوئی بھی فرد واحد آنحضرت ﷺ سے زیادہ گناہ گار نہ تھا کیوں کہ یہ مشرکین مدت دراز سے تین سو ساٹھ بتوں کو پوجتے رہے تھے اور جب آنحضرت (ﷺ) نے ان کو کلمہ توحید کی دعوت دی، ان لوگوں نے کہا ”کیا اس نے سب خداؤں کو ایک خدا بنادیا، بلاشبہ یہ بات کتنی تعجب خیز ہے“ اور ان (یعنی مشرکین) میں سے بہت سے لوگوں نے فتح مکہ سے پہلے مسلمان ہو کر وہاں (یعنی مکہ) سے ہجرت کی تھی اور ان میں سے بعض فتح مکہ کے وقت کلمہ توحید کے انکار پر قادر نہ تھے پس حق تعالیٰ نے ان لوگوں پر ظاہر کر دیا کہ آں حضرت (ﷺ) نے کسی گناہ کا ارتکاب نہیں کیا تھا اسی وجہ سے (لفظ) غفران کے معنی آں حضرت ﷺ کا ”عدم ذنب“ (گناہ کا سرزد نہ ہونا) کفار قریش پر ظاہر کرنا ہے، چاہے وہ فتح (مکہ) سے پہلے ہو چاہے بعد میں۔ اس جواب کے بعد مامون نے کہا: اے ابا الحسن سب خوبیاں اللہ ہی کے لیے ہیں (یعنی آپ نے درست فرمایا)

”وَيُتِمُّ نِعْمَتَهُ عَلَيْكَ وَتَمَامُ غِرْدَانِ نِعْمَتِ خُودِ بَرْتُو“

[وَيُتِمُّ نِعْمَتَهُ عَلَيْكَ، اور تا کہ اپنی نعمتیں آپ پر تمام کر دے]

”وَيَهْدِيكَ صِرَاطًا مُسْتَقِيمًا، و تا نہماید تو را راہ راست در تبلیغ رسالت و در

اقامت بر مراسم ریاست“

[وَيَهْدِيكَ صِرَاطًا مُسْتَقِيمًا، اور تاکہ آپ کو رسالت کی تبلیغ کے لیے راہ راست اور ریاست (حکومت) کے مراسم (ادا کرنے) پر استقامت دکھائے]

”وَيَنْصُرَكَ اللَّهُ نَصْرًا عَزِيزًا“ (الفح-۳) نصرت دہد تو را خدای تعالیٰ نصرت دادنی نیکو، و عزیز“ چنان چہ بہ معنی غلبگی آمدہ ہم چنین ”عزیز“ بہ معنی نفیس و قلیل الوجود و قلیل الظہیر آمدہ“

[وَيَنْصُرَكَ اللَّهُ نَصْرًا عَزِيزًا، اور اللہ تعالیٰ آپ کو کامیابی عطا فرمائے، دینے والی بہترین کامیابی اور چٹاں چہ (لفظ) ”عزیز“ غالب ہونے کے معنی میں آیا ہے اسی طرح (لفظ) ”عزیز“ نفیس، کم یاب اور کم نظیر کے معنوں میں بھی آیا ہے]

”هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَزْدَادُوا إِيمَانًا مَعَ إِيْمَانِهِمْ وَلِلَّهِ جُنُودُ السَّمَوَاتِ وَالْأَرْضِ وَكَانَ اللَّهُ عَلِيمًا حَكِيمًا“ (الفح-۳)

”هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ: اوست آن خدای کہ فرو فرستاد سکون و ثبوت را در میدانِ جہاد در دل ہائیِ مومنین، در احادیث متکرر الرور و داست کہ مراد از ”سکینہ“ نفس ایمان است و حامل آن احادیث کتاب مستطاب کافی است۔“

[هُوَ الَّذِي..... الْمُؤْمِنِينَ“ وہ (اللہ) ہی ہے جس نے جہاد کے میدان میں مومنوں کے دلوں میں سکون اور قرار نازل فرمایا۔ حدیثوں میں بار بار آیا ہے کہ ”سکینہ“ سے مراد نفس ایمان ہے اور وہ حدیثیں (کلینی کی) علی کتاب کافی میں ہیں]

”لِيَزْدَادُوا إِيمَانًا مَعَ إِيْمَانِهِمْ“ تا آنکہ زیادہ کند ایمان فروغی را بر ایمانی اصولی۔ از ابن عباس منقول است کہ: اول چیزیکہ پیغمبر صلوات اللہ علیہ وآلہ بر امت خود تکلیف نمود، تو حید بود کہ آن رکن رکن اصول دین است و بعد از آنکہ تصدیق بہ آن نمودند، امر بہ نماز و زکوٰۃ کرد و چون تصدیق این نیز نمودند حج و جہاد را بر ایشان فرض نمود و بعد از تصدیق بہ آن تبلیغ ولایت امیر المومنین و ائمہ معصومین علیہم السلام بر امت فرض نمود۔ پس تصدیق نمود پس ہر تصدیقی تصدیق دیگر افزود۔“

[”لِيَزْدَادُوا إِيمَانًا مَعَ إِيْمَانِهِمْ“ یہاں تک کہ لوگ فروغی ایمان کو اصولی

تفسیر شریف لائیک

ایمان سے زیادہ کریں (یعنی فروغی ایمان کو اصولی ایمان پر فوقیت دیں) ابن عباس (رضی اللہ عنہ) سے مروی ہے کہ پہلی چیز جس کو آنحضرت ﷺ نے اپنی امت پر عاید فرمایا وہ توحید تھی کیوں کہ توحید اصول دین کا اعلیٰ ترین رکن ہے اور جب لوگوں نے اس کی صداقت کو مان لیا تو آپ (ﷺ) نے نماز اور زکوٰۃ کا حکم دیا۔ اور جب لوگوں نے اس حکم کو بھی مان لیا تو آپ نے ان پر حج اور جہاد کو فرض قرار دیا۔ ان (چیزوں) کی تصدیق کے بعد امیر المومنین (مراد حضرت علی رضی اللہ عنہ) اور ائمہ معصومین علیہم السلام کی ولایت کی تبلیغ امت پر فرض قرار دی، پس لوگوں نے (اس کی بھی) تصدیق کر دی۔ اس طرح سے ہر تصدیق پر آپ نے ایک (اور) تصدیق کا اضافہ فرمایا۔]

”وَلِلّٰهِ جُنُودُ السَّمٰوٰتِ وَالْاَرْضِ وَكَانَ اللّٰهُ عَلِيْمًا“ و مرخداى راست لشكرهاى آسمانها و زمين پس بايد كه در جہاد بہ نصرت الہى و اثنق باشيد كه اگر ضرور افتد ملائكه آسمان و زمين را بجہت اعانت شمار خواهند فرستاد۔ و ہست خداى تعالى دانا بہ جمیع چیز ہا و چیز ہا مطابق مصلحت و حكمت بعمل مى آورد۔

[”وَلِلّٰهِ عَلِيْمًا حَكِيْمًا“ اور زمين اور آسمانوں کے لشكر كا مالك خدا ہے اس ليے تم كو چاہیے كه تم جہاد ميں فتح مندى پر يقين ركھو۔ اگر ضرورت پڑى تو خدا زمين اور آسمان کے فرشتوں كو تمہارى مدد كے ليے ضرور بھیجے گا۔ خداوند تعالى ہر چیز كا جاننے والا ہے اور اپنى مصلحت اور حكمت كے مطابق چیزوں كو عمل ميں لاتا ہے۔]

”لِيَدْخُلَ الْمُؤْمِنِينَ وَالْمُؤْمِنَاتِ جَنَّاتُ تَجْرِي مِنْ تَحْتِهَا الْأَنْهَارُ خَالِدِينَ فِيهَا“ متعلق بہ فعل مقدار است اى امر بالجہاد، ”ليَدْخُلَ الْمُؤْمِنِينَ وَالْمُؤْمِنَاتِ“ يعنى حق تعالى مردمان را امر بجہاد كرد تا آنكه داخل سازد مردان مؤمن و زنان مومنہ را بوسيلہ مقاسات بر جہاد و شكر گزاری برين نعمت عظمى كه جارى است از زير اشجار و قصور آن بہشت ہا جو يہاى آب خوش گوار۔ حال كوفى كه جاويد باشند در آن۔

[یہ آیت ایک فعل یعنی حکم جہاد سے متعلق ہے، یعنی حق تعالیٰ نے لوگوں کو جہاد کا حکم دیا، تاکہ مومن مردوں اور مومنہ عورتوں کو جہاد کی جدوجہد یا تکلیفوں اور اس بڑی نعمت پر شکر گزاری

کے وسیلے سے (جنت میں) داخل کرے۔ اُن جنتوں میں جن کے درختوں اور مخلوق کے نیچے خوش گوار پانی کی نہریں بہہ رہی ہیں، اس صورت سے اس میں ہمیشہ ہمیش رہیں [

”وَيُكَفِّرُ عَنْهُمْ سَيِّئَاتِهِمْ وَكَانَ ذَلِكَ عِنْدَ اللَّهِ فَوْزًا عَظِيمًا“ (الفتح-۵)۔ و تا آنکہ پوشاند از ایشان بدی های ایشان را یعنی تا ایشان را بواسطہ اعمال بد عقاب نہ کند و بہت این ادخال جنت و تکفیر سیئات حاکمونی کہ آن از جانب خدای تعالیٰ است رستگاری بزرگ۔

[اور یہاں تک کہ ان لوگوں سے ان کی برائیوں کو چھپالے، یعنی یہاں تک کہ ان کے برے اعمال پر عذاب نہ دے۔ اور یہ کہ جنت میں داخلہ دے اور گناہوں کو (نیکیوں) سے بدل دے۔ اس صورت میں کہ یہ من جانب اللہ ہے، عظیم نجات]

”وَيُعَذِّبُ الْمُنَافِقِينَ وَالْمُنَافِقَتِ وَالْمُشْرِكِينَ وَالْمُشْرِكَاتِ الظَّالِمِينَ بِاللَّهِ ظَنُّ السُّوءِ عَلَيْهِمْ دَائِرَةُ السُّوءِ وَغَضِبَ اللَّهُ عَلَيْهِمْ وَلَعَنَهُمْ وَأَعَدَّ لَهُمْ جَهَنَّمَ وَسَاءَتْ مَصِيرًا“ (الفتح-۶)۔

وَيُعَذِّبُ الْمُنَافِقِينَ وَالْمُنَافِقَتِ اى: يعذب المنافقين والمنافقات “وَيُعَذِّبُ” معطوف است بر يدخل “کہ لام بر سر آن درآید یعنی امر بجہاد کرد تا آنکہ منافقان بہ اختیار خود تغافل در امر جہاد و رزق و خدای تعالیٰ عذاب کند مردان منافق و زنان منافقہ را “والمشركين والمشركت” و مردان شرک آرنده و زنان شرک آرنده را۔ چون شر منافق نسبت بہ مومن اکثر و اعظم است بنا بر این ذکر منافق در این آیہ و در امثال آن مقدم شدہ۔ “الظالمين بالله” آن منافقان و مشرکانی کہ گمان بردہ اند بہ خدای عالمیان “ظن السوء” گمان امری کہ آن بداست۔ از جملہ گمان کردن کہ حق تعالیٰ نصرت پیغمبر خود نخواہد کرد، چنان چہ بعد از این می آید کہ “بَلْ ظَنَنْتُمْ أَنْ لَنْ يَنْقَلِبَ الرَّسُولُ وَالْمُؤْمِنُونَ إِلَىٰ أَهْلِيهِمْ“ (الفتح-۱۲) و امثال این ظنون باطلہ، “عليهم دائرة السوء” بر ایشان است درد دنیا عذاب امر بد کہ گمان کردند بہ خدای تعالیٰ۔ “و غضب الله عليهم” و غضب کرد خدای تعالیٰ بر ایشان “ولعنهم” و دور کرد ایشان را از رحمت

خود ”واعدلہم جہنم“ و آمادہ ساخت در آخرت برای ایشان دوزخ را۔ مضمون جملہ ”و غضب اللہ علیہم“ تا آخر معطوف شدہ بر مضمون جملہ سابقہ، یعنی آنچہ ایشان مستحق آن شدہ اند در آخرت، معطوف شدہ بر چیزی کہ ایشان مستحق آن شدہ اند در دنیا و چون لعن متفرع بر غضب است و اعداد جہنم متفرع بر لعن، بنا بر این کلمہ ”و اعد اللہم“ و در ”و اعد اللہم“ بجای فا واقع شدہ بہ این معنی کہ غضب کرد خدای تعالیٰ بر ایشان، پس لعن کرد ایشان را و چون لعن کرد ایشان را، پس دوزخ را بہ جہت ایشان مہیا گردانید، لیکن ایراد کلمہ ”فا“ نہ کرد، اشارت بر این کہ کل واحد از این امور مستقل اند و وعید بدون اعتبار سببیت و مسببیت، و ساء ث مَصِيرًا، و بد جای بازگشت است دوزخ۔

[وَيُعَذِّبُ الْمُنَافِقِينَ وَالْمُنَافِقَاتِ اس وجہ سے کہ ”ويعذب“ معطوف ہے ”يدخل“ کا، کیوں کہ اس کے اوپر لام ہے (یعنی لیدخل) یعنی اللہ نے جہاد کا حکم دیا تا کہ منافقین اپنی مرضی سے جہاد کے سلسلے میں غفلت برتیں اور اللہ تعالیٰ منافق مردوں اور منافقہ عورتوں پر عذاب (نازل) کرے ”والمشركين والمشركات“ اور شرک کرنے والے مردوں اور عورتوں کو (عذاب دے) چوں کہ منافقوں کا شر مومنین کے مقابلے میں زیادہ ہے اس لیے اس آیت اور اس جیسی دوسری آیتوں میں منافقوں کا ذکر پہلے ہوا ہے ”الظانين باللہ“ وہ منافقین اور مشرکین جنہوں نے عالموں کے مالک کے بارے میں انکلیں ۲ لگائی ہیں۔ ”ظن السوء“ ایسی بات کی انکل جو کہ بری ہے۔ ان میں ایک انکل ان کی یہ تھی کہ اللہ تعالیٰ اپنے پیغمبر کو فتح عطا نہ فرمائے گا۔ جیسا کہ اس کے بعد آتا ہے کہ ”بَلْ ظَنَنْتُمْ أَنْ لَنْ يَنْقَلِبَ الرَّسُولُ وَالْمُؤْمِنُونَ إِلَىٰ أَهْلِيهِمْ“ (کوئی نہیں تم نے تو خیال کیا تھا کہ پھر نہ آئے گا رسول اور مسلمان اپنے گھر) اور اسی طرح کی دوسری بے ہودہ انکلیں ”علیہم دائرة السوء“ ان پر امر بد (انجام دینے) پر دنیا میں عذاب ہے کیوں کہ انھوں نے خدا کے سلسلے میں انکل لگائی اور خدا تعالیٰ نے ان پر اپنا غضب (نازل) فرمایا۔ ”ولعنہم“ اور ان کو اپنی رحمت سے دور (یعنی محروم) کر دیا۔ ”واعدلہم جہنم“ اور ان کے لیے آخرت میں جہنم کو بنایا۔ جملہ ”و غضب اللہ

علیہم“ کا آخر تک کا مضمون سابقہ جملے پر معطوف ہوا (ہے) یعنی وہ کچھ جس کے آخرت میں یہ لوگ مستحق ہوئے اس بات پر معطوف ہوا ہے کہ یہ لوگ دنیا میں اسی کے مستحق ہوئے ہیں اور چوں کہ ”لعن، غضب“ (یعنی غصہ) پر منحصر ہے اور جہنم کی تیاری ”لعن“ پر۔ اسی وجہ سے حرف ”واو“ و”لعنہم“ اور ”واعدلہم“ میں بجائے ”فا“ کے واقع ہوا ہے (یعنی آیا ہے) ان معنوں میں کہ خداوند تعالیٰ نے ان پر غصہ کیا، پس ان پر لعنت کی اور جب ان پر لعنت کی، پھر اس نے ان لوگوں کے لیے جہنم تیار کر دی، لیکن اس نے لفظ ”فا“ کا استعمال نہیں کیا (یہ اس بات کی طرف) اشارہ ہے کہ وعید کے سلسلے میں سیئت اور مسیئت کے بغیر ہی ان امور میں سے ہر ایک امر مستقل ہے۔ ”وساءت مصیرا“ اور واپس جانے کے لیے دوزخ بہت بھیانک ہے۔

”وَلِلّٰهِ جُنُودُ السَّمٰوٰتِ وَالْاَرْضِ“ و مرخداى راست لشكرهاى آسمان و زمين، وجہ تکرار اشارت بر این است کہ حق سبحانہ و تعالیٰ را ہم جنود رحمت است و ہم جنود عذاب، پس ذکر این عبارت در اول بجهت آن کرده کہ تا معلوم شود کہ حق تعالیٰ برای مومنین لشکر رحمت می فرستد و درین جا بجهت آن اعاده نموده کہ تا بدانند کہ حق تعالیٰ قادر است بر انزال لشکر عذاب بہ کافران۔

[اور آسمان اور زمین کے لشکروں کا مالک اللہ ہی ہے اس بات کو دہرانا اس چیز کی طرف اشارہ ہے کہ اللہ تعالیٰ کے پاس رحمت کے لشکر بھی ہیں اور عذاب کے بھی۔ پس شروع میں ہی اس بات کا ذکر اللہ نے اس لیے کیا ہے تا کہ معلوم ہو جائے کہ حق تعالیٰ مومنوں کے لیے رحمت کا لشکر بھیجتا ہے اور اس جگہ اس بات کا اللہ تعالیٰ نے اعادہ اس لیے کیا ہے کہ لوگ جان لیں کہ اللہ تعالیٰ کافروں پر عذاب کا لشکر بھیجنے پر قادر ہے]

”وَكَانَ اللّٰهُ عَزِيزًا حَكِيمًا“ (الفتح۔ ۷) و كان اللہ عزیزا و ہست خدای تعالیٰ غالب بر ہمہ۔ ”حکیم“ صانع بر وجہ حکمت و مصلحت، پس در ہر موضع کہ مصلحت و حکمت تقاضای انزال جنود رحمت کند، نازل می سازد جنود رحمت را، و ہر جا کہ حکمت تقاضای انزال عذاب کند، نازل می گرداند جنود عذاب را۔

تفسیر شریف لائبنی

[”وَكَانَ اللَّهُ عَزِيزًا“ اور اللہ تعالیٰ سب پر غالب ہے۔ ”حکیم“ حکمت اور مصلحت کی بنیاد پر (چیزوں کو) بنانے والا۔ پس ہر اس موقع پر جب حکمت، رحمت کے لشکر کو نازل کرنے کا تقاضا کرتی ہے وہ رحمت کے لشکر کو نازل کرتا ہے اور ہر اس موقع پر جب حکمت عذاب کے لشکر کی متقاضی ہوتی تو وہ عذاب کے لشکر کو نازل کرتا ہے]

”إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا“ (الفتح-۸) ”إِنَّا أَرْسَلْنَاكَ شَاهِدًا“ بدستی کہ مافرستادیم تو را بر جمع عالیشان از جن و انس حا لکونیکہ گواہ باشی براقوال و افعال ایشان۔ ”وَمُبَشِّرًا“ و در حالتی کہ مژدہ دہندہ باشی بدخول جنت آنان را کہ قبول امر و نہی کنند ”وَنَذِيرًا“ و حا لکونیکہ بیم کنندہ باشی بعذاب الیم آنان را کہ در معرض قبول در نیابند۔ [”إِنَّا أَرْسَلْنَاكَ شَاهِدًا“ بے شک ہم نے آپ کو تمام جنوں اور انسانوں کے لیے بھیجا تا کہ آپ ان کے اقوال اور افعال پر گواہ رہیں ”وَمُبَشِّرًا“ اور اس حالت میں کہ آپ ان لوگوں کو جنت میں داخل ہونے کی خوش خبری دینے والے ہوں، جو حکم کو مانیں اور جن چیزوں سے روکا گیا ہے ان سے باز رہیں ”وَنَذِيرًا“ اور درین صورت آپ لوگوں کو سخت عذاب سے ڈرانے والے ہوں جو ایمان نہیں لاتے]

”لِتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً وَأَصِيلًا“ (الفتح-۹) ”لِتُؤْمِنُوا“ لام متعلق بہ ارسال است، یعنی ارسال تو را سبب این ست تا آنکہ تصدیق کنیدی ای سامعان وای مکلفان۔ ”بِاللَّهِ وَرَسُولِهِ“ سرخدا ی تعالیٰ و مفرستادہ او محمد مصطفیٰ راصلوۃ اللہ تعالیٰ علیہ و آلہ۔ ”وَتُعَزِّرُوهُ“ و تقویت کنید رسول خدا را ”وَتُوَقِّرُوهُ“ و توقیر کنید و بزرگ شناسید اورا ”وَتُسَبِّحُوهُ“ و بہ پاکی یاد کنید خدای تعالیٰ را۔ ارجاع ضمیر ”تُعَزِّرُوهُ“ و ”تُوَقِّرُوهُ“ بر رسول و ”وَتُسَبِّحُوهُ“ بر خدای تعالیٰ بنا بر آنکہ تسبیح بغیر از جناب الہی را شائستہ نیست موافق گفتہ سید مرتضیٰ، رضی اللہ عنہ است کہ در کتاب تزیہ الانبیاء تصریح نمودہ بعضی کہ ہر سہ ضمیر را راجع بہ خدای تعالیٰ گرفتہ اند باید کہ تقویت خدای تعالیٰ و توقیر خدای تعالیٰ را بہ معنی تقویت و توقیر پیغمبر او یا بہ معنی تقویت و توقیر دین او گرفت تا معنی صحیح باشد۔ ”بُكْرَةً وَأَصِيلًا“ در صبح و شام وی تواند کہ ”بُكْرَةً“ و اصیلا کنایہ از دوام تسبیح باشد۔

[”لنؤمنوا“ (کا لام) آپ کے) بھیج جانے سے متعلق ہے، یعنی آپ کے (دنیا میں) بھیج جانے کا سبب یہ ہے کہ (اے محمد ﷺ) مخاطبوا اور مکلفو (آپ کی) تصدیق کرو ”باللہ ورسولہ“ تصدیق کرو اللہ تعالیٰ اور اس کے بھیج ہوئے (رسول) محمد مصطفیٰ صلوات اللہ تعالیٰ وآلہ (جن پر اور جن کی آل پر اللہ تعالیٰ درود بھیجتا ہے) کی۔ ”وتعزروه“ اور رسول خدا (ﷺ) کی طاقت بڑھاؤ ”وتوقروه“ اور عزت کرو اور عظیم سمجھوان کو (یعنی رسول اللہ ﷺ کو) ”وتسبحوه“ اور پاکی کے ساتھ یاد کرو۔

”تعزروه“ اور ”توقروه“ کی ضمیریں رسول اللہ (ﷺ) کی طرف اور ”تسبحوه“ کی اللہ کی طرف راجع ہوتی ہیں ”تسبح“ جیسا کہ سید مرتضیٰ نے تزیہ الانبیاء میں صراحت کی ہے، اللہ تعالیٰ کے علاوہ کسی اور کے شایان شان نہیں ہے اور بعض لوگوں نے تینوں ضمیروں کو اللہ تعالیٰ کی طرف راجع قرار دیا ہے۔ چاہیے یہ کہ اللہ تعالیٰ کی تقویت اور توقیر سے اس کے پیغمبر کی تقویت اور توقیر یا اس کے دین کی تقویت اور توقیر مراد لی جائے، تاکہ صحیح معنی (حاصل) ہو۔ ”بکرة واصیلا“ یعنی صبح وشام۔ ہو سکتا ہے کہ ”بکرة واصیلا“ ہمیشہ کی تسبیح کا کنایہ ہو]

”إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ . فَمَنْ نَكَتْ فَإِنَّمَا يَنْكُثُ عَلَى نَفْسِهِ . وَمَنْ أَوْفَى بِمَا عَاهَدَ عَلَيْهِ اللَّهُ فَمُسْوُتِيهِ أَجْرًا عَظِيمًا“ ”إِنَّ الَّذِينَ يُبَايِعُونَكَ“ بدستی آنا کہ بیعت می کنند با تو در تحت شجره ”إِنَّمَا يُبَايِعُونَ اللَّهَ“ جز این نیست کہ بیعت می کنند با خدای تعالیٰ زیرا کہ مقصود از بیعت پیغمبر تحصیل رضای الہی است ”يَدُ اللَّهِ فَوْقَ أَيْدِيهِمْ“ حال کو نیکہ قدرت خدای تعالیٰ و نصرت خدای تعالیٰ مرتب پیغمبر خود را بالا ی قدرت با و نصرت ہای ایشانست ”فَمَنْ نَكَتْ“ پس ہر کہ نکث بیعت کند و آن بیعت را شکند ”فَإِنَّمَا يَنْكُثُ عَلَى نَفْسِهِ“ پس جز این نیست کہ می شکند این بیعت را بر نفس خود، یعنی ضرر ایں نکث بیعت عاید بر نفس خود اوست و بردگیری اصلاً ضرر نمی رسد۔ ”وَمَنْ أَوْفَى“ و ہر کہ وفا کند ”بِمَا عَاهَدَ عَلَيْهِ اللَّهُ“ بر آنچه عہد کردہ است و بیعت نمودہ است بر آن با خدای تعالیٰ ”فَمُسْوُتِيهِ أَجْرًا عَظِيمًا“ پس زود باشد کہ بدہد

خدای تعالیٰ اور امزد بزرگ و ثوابی بسیار۔

[”إِنَّ الَّذِينَ يُبَايِعُونَكَ“ بلا شک وہ لوگ جو درخت کے نیچے آپ کی بیعت کر رہے ہیں ”انما یبایعون اللہ“ وہ لوگ سوائے اللہ تعالیٰ کے (کسی کی) بیعت نہیں کر رہے ہیں، کیوں کہ پیغمبر (ﷺ) کی بیعت سے ان کا مقصد اللہ کی رضا حاصل کرنا ہے ”يَذُ اللّٰهُ فَوْقَ أَيْدِيهِمْ“ دریں حال کہ اللہ تعالیٰ کی قدرت اور مدد اپنے پیغمبر کی قدرت اور مدد کے اوپر ہے۔]

”فَمَنْ نَكَتْ“ پس ہر وہ شخص جو کہ بیعت کی خلاف ورزی کرتا ہے اور اس بیعت کو توڑتا ہے ”فَإِنَّمَا يَنْكُثُ عَلَىٰ نَفْسِهِ“ پس یہ (بیعت شکنی) بجز اس کے کچھ نہیں ہے کہ وہ اس کو اپنے نفس پر توڑتا ہے یعنی اس بیعت شکنی کا نقصان خود اس کے نفس پر ہوتا ہے، اصل کسی دوسرے کو اس کا نقصان نہیں پہنچتا ”وَمَنْ أَوْفَىٰ“ اور ہر وہ شخص جو کہ وفا کرتا ہے (یعنی بیعت پر قائم رہتا ہے) ”بِمَا عَاهَدَ عَلَيْهِ اللّٰهُ“ اس چیز پر جس پر اس نے اللہ سے وعدہ کیا ہے اور بیعت کی ہے ”فَسَيُؤْتِيهِ أَجْرًا عَظِيمًا“ پس جلد ہی ہوگا کہ اللہ تعالیٰ اس کو بہت بڑی اجرت اور بہت ثواب دے گا۔]

”حفص موافق ابن مجہس“ رابضم ہای ضمیر خواندہ۔ علی بن ابراہیم گوید کہ آیہ ”إِنَّ الَّذِينَ يُبَايِعُونَكَ“ تا آخر کہ آنرا ”آیت الشرط“ گویند در نزول موخر بود از آیہ کہ مشتمل بر بیعت رضوان است۔

پس در تالیف قرآن مخالفت با ترتیب نزولی کردند اول آیہ ”إِنَّ الَّذِينَ يُبَايِعُونَكَ“ تا آخر آورده اند و بعد از ایراد آن، آیات متعدده بیعت رضوان را مذکور ساختند کہ آن آیہ ”لَقَدْ رَضِيَ اللّٰهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ“ (الف ۱۸) است و واقع نفس الامر نیز تقاضای این می کند کہ اول مقدمہ بیعت مذکور شود و بعد از آن حکم آن بیعت را بیان کنند کہ ”إِنَّ الَّذِينَ يُبَايِعُونَكَ إِنَّمَا يُبَايِعُونَ اللّٰهُ“ تا آخر و قاضی ناصر الدین بیضاوی علیہ ماستحہ گفتہ کہ الایہ..... یعنی آیہ ”إِنَّ الَّذِينَ يُبَايِعُونَكَ“ نزلت فی بیعت الرضوان.

گویند کہ در حدیبیہ، حضرت رسالت پناہؐ جمعی از قبائل عرب را کہ در نواحی مدینہ بودند ترغیب و تحریص بر فاققت و موافقت خود و ایشان از محاربہ قریش متوہم شدہ راہ تخلف پیش گرفتند حق تعالیٰ پیغمبر خود را خبر داد کہ چون از این سفر مراجعت نمائی و مدینہ را بقدم شریف خود زینت بخشی۔“

’حفص نے ابن محیس کے مطابق ”علیہ اللہ“ میں ”ہ“ کی ضمیر کو پیش سے پڑھا ہے۔ علی بن ابراہیم کہتے ہیں ”إِنَّ الَّذِينَ يُبَايِعُونَكَ“ والی پوری آیت کو ”آیت الشرط“ کہتے ہیں (یہ آیت) بیعت الرضوان والی آیت کے بعد نازل ہوئی تھی۔

اسی وجہ سے جمع و تدوین قرآن کے وقت لوگوں نے نزولی ترتیب کی مخالفت کی۔ لوگوں نے پہلے ”إِنَّ الَّذِينَ يُبَايِعُونَكَ“ والی پوری آیت کو لکھا اور اس کو بیان (بہ معنی نقل) کرنے کے بعد بیعت الرضوان والی آیت کو لکھا جو یہ ہے ”لَقَدْ رَضِيَ اللَّهُ تَخَتِ الشَّجَرَةَ“ (الفتح- ۱۸) اور موقع اور نفس الامر بھی اس بات کا متقاضی تھا کہ سب سے پہلے بیعت رضوان کا ذکر کیا جائے اس کے بعد اس بیعت کے حکم کو بیان کیا جائے ”یعنی“ ان الذين يبایعونك“ الی آخرہ۔ قاضی ناصر الدین بیضاوی، اُس پر وہ جو جس کا وہ مستحق ہے، نے کہا ہے کہ آیت یعنی ”ان الذين يبایعونك“ والی آیت بیعت الرضوان کے وقت نازل ہوئی ہے۔

کہتے ہیں کہ آں حضرت ﷺ نے (صلح) حدیبیہ سے پہلے مدینہ کے گرد و نواح میں رہنے والے تمام عرب قبیلوں کو ساتھ دینے اور موافقت کرنے کی ترغیب و تحریص کی تھی (مگر) وہ لوگ قریش سے جنگ کرنے سے گھبرا گئے اور انھوں نے (آپؐ کا ساتھ دینے میں) آنا کافی کی۔ (بعد ازاں) اللہ تعالیٰ نے اپنے پیغمبر کو اطلاع دی کہ جب آپؐ سفر سے واپس ہوں گے اور مدینہ کو اپنی تشریف آوری سے زینت بخشیں گے [

سَيَقُولُ لَكَ الْمُخَلَّفُونَ مِنَ الْأَعْرَابِ شَغَلَتْنَا أَمْوَالُنَا وَأَهْلُونَا فَاسْتَغْفِرْنَا يَقُولُونَ بِأَلْسِنَتِهِمْ مَا لَيْسَ فِي قُلُوبِهِمْ قُلْ فَمَنْ يَمْلِكُ لَكُمْ مِنَ اللَّهِ شَيْئًا إِنْ أَرَادَ بِكُمْ ضَرًّا أَوْ أَرَادَ بِكُمْ نَفْعًا بَلْ كَانَ اللَّهُ بِمَا تَعْمَلُونَ خَبِيرًا“ (الفتح- ۱۱) ”سَيَقُولُ

لَكَ الْمُخَلَّفُونَ مِنَ الْأَعْرَابِ“ زود باشد کہ زبان باعتماد ارکشودہ مگویند تو را پس ماندہ شدگان۔ ”شَغَلْتَنَا أَمْوَالُنَا وَأَهْلُونَا“ مشغول ساخت والہ مارا از موافقت تو مال ہای ما و زنان و فرزندان ما، زیرا کہ بچہ کس نہ بود کہ قائم مقام ماشدہ غم خواری اہل ما مال ما کند۔ ”فَاسْتَغْفِرْ لَنَا يَقُولُونَ بِأَلْسِنَتِهِمْ مَا لَيْسَ فِي قُلُوبِهِمْ“ پس از گناہ تخلف، آمرزش طلب برای ما، مگویند این مخلفان بزبان ہای خود مانند طلب آمرزش چیزی را کہ نیست در دلہای ایشان پس آنچہ در باب اعتذار بہ عرض می رسانند از روی نفاق و سراسر کذب است۔ ”قُلْ فَمَنْ يَمْلِكُ لَكُمْ مِنَ اللَّهِ شَيْئاً“ بگو محمد در جواب ایشان، پس کیست کہ مالک شود از برای شما و تواند کہ دفع کند از حکم خدای تعالی چیزی را۔ ”إِنْ أَرَادَ بِكُمْ ضَرًّا أَوْ أَرَادَ بِكُمْ نَفْعًا“ اگر خواہد برای شما ضرری یا خواہد برای شما سودی و چون استفہام این جا انکاری است پس خلاصہ معنی این است کہ اگر خدای تعالی ارادہ نفع یا ضرر داشتہ باشد بہ شما، بچہ کس نہ خواہد بود کہ قادر باشد بر رفع و دفع آن، بنا بر این تخلف شما بہجت غم خواری اہل و مال و جمعی ندارو، چہ ہر گاہ مشیت و حکم الہی تعلق برانہدام بنیان اہل و مال شما بگیرد بودن و نہ بودن شما اصلاً و مطلقاً ندہی نخواہد بخشید ”بَلْ كَانَتِ اللَّهُ بِمَا تَعْمَلُونَ خَبِيرًا“ بلکہ ہست خدای تعالی با آنچہی کہید شما دانا و بینا و می دانند تخلف شما نہ از بہت مراعات اہل و مال بودہ۔ (۱۱)

[سَيَقُولُ لَكَ الْمُخَلَّفُونَ مِنَ الْأَعْرَابِ تَوَجَّدُوا لِيَا هُوَ كَمَا يَبْجَرُ رَهْ جَانِ وَالْصَّحْرَانِ عَرَبِ عَذْرُو عَذْرَتِ كِي زَبَانِ كُھولِيسْ كِے (اور كہيں كِے) ”شَغَلْتَنَا أَمْوَالُنَا وَأَهْلُونَا“ ہم کو ہمارے مال اور بیوی بچوں نے آپ کا ساتھ نہ دینے میں مبتلا رکھا کیوں کہ ہمارا کوئی قائم مقام نہ تھا جو کہ ہمارے مال اور بیوی بچوں کی دیکھ رکھ کرتا۔ ”فَاسْتَغْفِرْ لَنَا يَقُولُونَ بِأَلْسِنَتِهِمْ مَا لَيْسَ فِي قُلُوبِهِمْ“ پس ہمارے بچے رہ جانے والے گناہ پر ہماری بخشش طلب فرمائیے۔ یہ بچے رہ جانے والے لوگ مغفرت کی طلب کی طرح جو باتیں اپنی زبان سے کرتے ہیں ایسی کوئی بات ان کے دلوں میں نہیں، پس یہ لوگ عذرو عذرت میں جو کچھ کہتے ہیں وہ نفاق کی رو سے (کہتے ہیں) اور سراسر جھوٹ کہتے ہیں ”قُلْ فَمَنْ يَمْلِكُ لَكُمْ مِنَ اللَّهِ شَيْئاً“ اے محمد (ﷺ) ان کے جواب میں فرمائیے

پس (یہ تلاؤ) وہ کون ہے جو تمہارا مالک بنے اور (وہ کون ہے) جو اللہ تعالیٰ کی حکم کردہ کسی چیز کو دفع کر سکتا ہے؟ ”إِنْ أَرَادَ بِكُمْ ضَرًّا أَوْ أَرَادَ بِكُمْ نَفْعًا“ اگر وہ چاہتا ہے تمہارا نقصان یا چاہتا ہے تمہارا فائدہ۔ اور چوں کہ اس جگہ استفہام انکاری (سوال جس کا جواب نفی میں ہو) ہے اس لیے اس کے یہ معنی ہوں گے کہ اگر اللہ تعالیٰ تم کو نفع یا نقصان پہنچانے کا ارادہ رکھتا ہوگا تو کوئی شخص ایسا نہ ہوگا جو اس کو دفع کرنے اور دفع کرنے پر قادر ہو اس لیے تمہارا پیچھے رہ جانا گھر کے لوگوں اور اموال کی دیکھ ریکھ کے کوئی معنی نہیں رکھتا، کیوں کہ جس وقت بھی اللہ کی مشیت اور حکم تمہارے گھر والوں اور اموال کی جڑیں اکھاڑ پھینکنے کا ہوگا (وہاں) تمہارا رہنا نہ رہنا حقیقتاً قطعی کوئی فائدہ نہ پہنچائے گا۔ ”بَلْ كَانِ اللَّهُ بِمَا تَعْمَلُونَ خَبِيرًا“ بلکہ تم لوگ جو کچھ کرتے ہو اللہ تعالیٰ اس کو دیکھتا اور جانتا ہے کہ تمہارا پیچھے رہ جانا گھر والوں اور اموال کی وجہ سے نہیں تھا [بلکہ.....

شریف لائنجی کے انداز تفسیر کو سمجھنے کے لیے مذکورہ بالا گیارہ آیتوں کی تفسیر کافی ہوگی۔ اس مطالعے کے آخر میں ہم شریف لائنجی کے پیش کردہ صرف تین نکات پر تھوڑی سی روشنی ڈالتے ہوئے اپنی بات ختم کر دیں گے۔ میں شیعہ اور سنی جتنے علما کی تفسیریں دیکھ سکا ہوں سب نے اس بات پر اتفاق کیا ہے کہ سورہ فتح، فتح مکہ سے قبل صلح حدیبیہ کے بعد جب آنحضرت ﷺ مدینہ منورہ واپس تشریف لے جا رہے تھے، نازل ہوئی تھی۔ اس سلسلے میں مجھ کو شریف لائنجی وہ واحد شیعہ مفسر نظر آ رہے ہیں جو امام رضا کے حوالے سے اس بات کے قائل ہیں کہ سورہ فتح کا نزول فتح مکہ کے بعد ہوا تھا۔ ان کا یہ جملہ خاص طور سے قابل غور ہے:

”از حدیث حضرت امام رضا کہ در کتاب عیون اخبار الرضا مذکور است ظاہری شود کہ نزول آیہ بعد از فتح مکہ بود قبل از آن زیرا کہ از آن حضرت مروی است کہ فرمودند فلما فتح الله على نبيه مكة قال له: يا محمد“ انا فتحنا لك فتحا مبينا“.

[حضرت امام رضا کی اس حدیث سے جو کتاب ”عیون اخبار الرضا“ میں مذکور ہے یہ ظاہر ہوتا ہے کہ اس آیت کا نزول فتح مکہ کے بعد ہوا تھا نہ کہ پہلے، کیوں کہ آنجناب (امام رضا) سے مروی ہے کہ انھوں نے فرمایا: جب اللہ نے اپنے نبی پر مکہ کو فتح

کر دیا تو اللہ نے ان سے فرمایا: اے محمد، ہم نے آپ کو یقیناً کھلی ہوئی فتح عطا کی

یہاں پر اس امر کا ذکر ضروری ہے کہ ”عیون اخبار الرضا“ ایک عربی کتاب کا نام ہے جس کو ابن بابویہ (معروف بہ شیخ صدوق) نے امام رضا کے حالات میں تحریر کیا ہے۔ ابن بابویہ کا اصل نام شیخ ابو جعفر محمد بن علی (قمی) ہے جو شیخ صدوق کے لقب سے معروف ہیں۔ ان کا شمار اہم ترین شیعہ فقہاء میں ہوتا ہے۔ جس کتاب پر ان کی شہرت کا دار و مدار ہے وہ ”من لا یحضرہ الفقیہ“ ہے۔ شیخ صدوق کا ۳۸۱ھ میں رے میں انتقال ہوا اور وہیں مدفون ہیں۔ یہ بات بھی ذہن میں رکھنی چاہیے کہ دوازدہ امامی حضرات کے آٹھویں امام، امام رضا کی وفات ۲۰۳ھ میں ہوئی تھی۔ اس طرح امام رضا اور شیخ صدوق کی وفات کے درمیان پورے دو صدیوں کا فاصلہ ہے۔ ہم کو اس بات کا علم نہیں ہو سکا کہ شیخ صدوق نے کن مآخذ سے مدد لیتے ہوئے اپنی کتاب ”عیون اخبار الرضا“ مرتب کی ہے۔ ممکن ہے کوئی دوازدہ امامی عالم اس موضوع پر روشنی ڈال سکیں۔

ایسا محسوس ہوتا ہے کہ شریف لائنجی یا یوں کہا جائے کہ شیخ صدوق امام رضا کے حوالے سے جملہ مفسرین (خواہ وہ شیعہ ہوں یا سنی) سے اختلاف کرتے ہوئے سورہ فتح کے نزول کا زمانہ فتح مکہ کے بعد کا مانتے ہیں۔ اس مسئلہ کو حل کرنے کے لیے ہم نے متعدد دوازدہ امامی مفسروں کی تفسیروں کا مطالعہ کیا، خاص طور سے تفسیر ابو الفتوح رازی میں اس نکتہ کو تلاش کرنے کی کوشش کی لیکن اس میں نہ تو امام رضا کا حوالہ ملا نہ شریف لائنجی اور شیخ صدوق کی تصدیق ہو سکی۔

شریف لائنجی اور ابو الفتوح رازی کی تفسیروں کا تقابلی مطالعہ کرتے وقت یہ حقیقت بھی سامنے آئی کہ چھٹی صدی ہجری کے شیعہ مفسر ابو الفتوح رازی نے تو سورہ فتح کی پہلی آیت کی تفسیر لکھتے وقت بہت سے سنی مفسروں کی راویوں کو بھی نقل کیا ہے جن میں سے چند اہم نام یہ ہیں: حضرت عمر رضی اللہ تعالیٰ عنہ، مجمع بن حارثہ الانصاری، جابر، قتادہ، براء بن عازب، ابو القاسم، زجاج، مجاہد، شعبی، مقاتل، سلیمان، ضحاک، حسن بصری، حسین بن فضیل، محمد بن جریر طبری، عطاء خراسانی اور سہیل بن عمر۔ مگر گیارہویں صدی ہجری کے شیعہ

مفسر شریف لائنجی نے کسی ایک بھی سنی مفسر کا نام نہیں لیا ہے۔ آگے چل کر شریف لائنجی نے ایک آیت کی تفسیر میں قاضی بیضاوی کا نام لیا بھی ہے تو ان پر تبرا بھیجا ہے۔ اس سے اندازہ لگایا جاسکتا ہے کہ گیارہویں صدی تک آتے آتے ایران میں شیعوں اور سنیوں کے درمیان کس حد تک فاصلہ بڑھ چکا تھا۔ امام رضا کے حوالے سے شریف لائنجی نے جو بات لکھی ہے اگر اس پر کوئی دوازدہ امامی عالم تحقیق کر کے اپنے نتائج فکر سے آگاہ کریں تو یہ ایک بڑی علمی خدمت ہوگی۔

سورہ فتح کی تفسیر کا مطالعہ کرتے وقت مجھ کو جس چیز نے خلجان میں مبتلا کیا وہ ”ذنب“ اور ”عدم ذنب“ کی بحث ہے۔ میں جتنی زیادہ سے زیادہ تفسیروں کا مطالعہ کرتا گیا میری الجھن کم ہونے کے بجائے بڑھتی ہی گئی۔ کسی مفسر نے، خواہ وہ شیعہ ہو یا سنی، اس بات کی جرأت تو نہیں کی کہ وہ اللہ تعالیٰ کے استعمال کیے ہوئے لفظ ”ذنب“ کو بدلنے کی کوشش کرے، مگر اس لفظ کی تفسیر کرتے وقت ہر مفسر چپا چپا کر گفتگو کرتا ہے۔ کہیں ”ذنب“ کا ترجمہ خطا کیا جاتا ہے تو کہیں لغزش۔ جن مفسرین نے اس کا سیدھا ترجمہ ”گناہ“ کیا ہے وہ گناہ کو امت کا گناہ قرار دیتے ہیں۔ ایک محترم مفسر نے تحریر فرمایا ہے کہ چون کہ جماعت کی لغزش یا خطا کا ذمہ دار جماعت کا سربراہ سمجھا جاتا ہے اس لیے اللہ تعالیٰ نے امت کے گناہ کو رسول اللہ ﷺ کا گناہ کہا ہے اور خوش خبری سنائی ہے کہ سارے اگلے پچھلے گناہ بخش دیے گئے۔ اس سلسلے میں صلاح الدین یوسف صاحب نے ”ذنب رسول“ کی اس طرح تاویل کی ہے:

[”اس سے مراد ترکِ اولیٰ والے معاملات یا وہ امور ہیں جو آپ نے اپنے فہم و اجتہاد سے کیے، لیکن اللہ تعالیٰ نے اسے ناپسند فرمایا، جیسے عبد اللہ ابن ام مکتوم وغیرہ کا واقعہ...“] ۱۲

اللہ معاف فرمائے، مجھ کو ایسا محسوس ہوتا ہے کہ ہمارے مفسروں کی مجبوری یہ ہے کہ وہ نہ تو فرمودہ باری تعالیٰ سے صرف نظر کر سکتے ہیں اور نہ وہ اس بات ہی کے قائل ہو سکتے ہیں کہ اس حضرت ﷺ سے ”ذنب“ کا صدور ہو سکتا ہے۔ اس لیے سورہ فتح کی دوسری آیت کی تفسیر میں ہمارے مفسرین کی بحثوں سے اس کا کوئی قطعی اور واضح مفہوم سامنے نہیں آتا۔

شریف لائہی کا یہ جملہ بھی ہماری فہم سے بالاتر ہے، وہ لکھتے ہیں:
 ”تا آنکہ زیادہ کندایمان فروغی را بر ایمان اصولی“

[یہاں تک کہ فروغی ایمان کو اصولی ایمان سے زیادہ کر دے، یعنی بڑھا دے]
 مجموعی طور پر اگر دیکھا جائے تو شریف لائہی کی تفسیر اپنے زمانے کی عکاس نظر آتی ہے۔ اس زمانے میں سنی مخالفت اس حد تک بڑھ چکی تھی کہ سنیوں کی کسی تحریر کو اپنی تحریر میں نقل کرنا گوارا نہ تھا۔ اگر کہیں کسی سنی عالم یا مفسر کا حوالہ ملتا ہے تو وہ صرف اس سے اختلاف کرنے اور اس پر لعنت بھیجنے کے لیے ہوتا ہے، جب کہ اولین فارسی شیعہ تفسیر، (تفسیر ابوالفتوح رازی) سنی مفسروں کو کیا حضرت عمر رضی اللہ تعالیٰ عنہ تک کے حوالے سے مزین ہے۔

حواشی و مراجع

- ۱۔ شریف لائہی کی حیات اور علمی خدمات کی تفصیل کے لیے ملاحظہ کیجیے: سہ ماہی تحقیقات اسلامی علی گڑھ، اپریل۔ جون ۲۰۰۶ء میں راقم کا مقالہ ”شریف لائہی۔ حیات اور خدمات“ ص ۱۰۳-۱۱۲۔
- ۲۔ شیخ الہند نے ”ظن“ کا ترجمہ اٹکل کیا ہے جو مجھ کو ”گمان“ اور ”گمان بد“ سے بہتر معلوم ہوا۔ میں نے اسی کو اختیار کیا ہے۔
- ۳۔ فارسی لفظ ”بد“ کا ترجمہ ”برایا بری“ سے مکمل طور پر واضح نہیں ہوتا۔ افسوس ہے کہ اردو میں برایا بری کے علاوہ کوئی اور لفظ نہیں ہے۔
- ۴۔ ترجمہ شیخ الہند مولانا محمود حسن۔
- ۵۔ یہاں ”بد“ کا اس سے بہتر ترجمہ ممکن نہیں۔
- ۶۔ لغت نامہ دستخدا میں ”حال کوئی کہ“ کے معنی ”در حالیکہ“ اور ”در صورتی کہ“ درج ہیں۔ ہم نے اس لفظ کا یہاں ترجمہ ”تا کہ“ کیا ہے۔
- ۷۔ مرتضیٰ الشریف یا شریف مرتضیٰ کے نام سے جانے جاتے ہیں۔ بغداد میں ۳۵۵ھ ق میں پیدا ہوئے اور بغداد ہی میں ۴۳۶ھ ق میں ان کا انتقال ہوا۔ شیعوں کے مشہور عالم ہیں۔

- ۸ یہ ترجمہ بلکہ ہر ترجمہ فارسی عبارت کے مطابق ہے۔
- ۹ اردو زبان میں قرآن کے لیے 'تالیف' کا لفظ نامناسب معلوم ہوتا ہے اسی لیے ہم نے جمع و تدوین کے الفاظ استعمال کیے ہیں۔
- ۱۰ اصلاً لعنہ اللہ علیہ لکھنا چاہتے ہیں مگر خوف فساد خلق سے ڈر کر موزنیز اپراکتفا کیا ہے۔
- ۱۱ یہ "و" زائد ہے۔
- ۱۲ ترجمہ مولانا محمد جونا گڑھی، حواشی صلاح الدین یوسف، ص ۱۳۳۲۔

ماہنامہ اردو بک ریویو

اردو دنیا کا ایک منفرد رسالہ

اہم مشمولات:

- اردو دنیا میں شائع ہونے والے متنوع موضوعات کی کتابوں پر تبصرے اور تعارف
- اردو کے علاوہ انگریزی اور ہندی کتابوں کا تعارف و تجزیہ
- ہر شمارے میں نئی کتابوں (New Arrivals) کی مکمل فہرست
- یونیورسٹی سطح کے تحقیقی مقالوں کی فہرست
- اہم رسائل و جرائد کا اشاریہ (Index)
- وفیات (Obituaries) کا جامع کالم ○ شخصیات: یاد رفتگان
- فکر انگیز مضامین — اور بہت کچھ

صفحہ: 96 فی شمارہ: 20 روپے

سلائیڈز: 100 روپے (عام) طلباء: 80 روپے

کتب خانے و ادارے: 120 روپے تاحیات: 5000 روپے

پاکستان، بنگلہ دیش، نیپال: 200 روپے، دیگر ممالک: 15 یو ایس ڈالر

URDU BOOK REVIEW Monthly رجسٹرڈ

1739/3 (Basement) New Kohinoor Hotel,
Pataudi House, Darya Ganj, New Delhi-110002
Ph:(O) 23266347 (R) 22449208
Website: urdubookreview.com Email: ubr@maktoob.com